

आंतरिक सड़क चौड़ीकरण के मद्देनजर निगम आयुक्त ने संभाला मोर्चा

- ▶ शहर में प्रचलित निर्माण एवं विकास कार्यों में तेजी
- ▶ सिंहस्थ के लिए बनाए जा रहे हैं सुलभ मार्ग



उज्जैन। सड़क गालियां और बेतरतीब ट्रैफिक की वजह से स्थानीय आगोजनों में जिन दिक्कतों का सामना करना पड़ता है उसका अनुभव मध्य प्रदेश के मुख्यमंत्री डॉ मोहन यादव को इसलिए भी रहा क्योंकि उज्जैन सीएम का गृह नगर है, ऐसे में डॉ यादव ने महाकूभ के लिए आंतरिक सड़कों का चौड़ीकरण करने की जो परिकल्पना की थी उसे जिला प्रशासन और नगर निगम द्वारा साकार किया जा रहा है यही कारण है कि अब नगर निगम आयुक्त अभिलाष मिश्रा ने मोर्चा संभाल लिया है। सिंहस्थ 2028 अन्तर्गत आने

वाले श्रद्धालुओं के सुगम आवागमन एवं सुविधाओं को दृष्टिगत रखते हुए शहर के लगभग समस्त प्रमुख मार्गों पर चौड़ीकरण का कार्य नगर पालिक निगम उज्जैन द्वारा किया जा रहा है। शहर में प्रचलित निर्माण एवं विकास कार्यों को निर्धारित समय सीमा में गुणवत्ता के साथ पूर्ण कराए जाने हेतु आयुक्त अभिलाष मिश्रा द्वारा सतत् रूप से कार्यों पर प्रत्यक्ष रूप से नजर रखी जा रही है। लापरवाही पर कार्रवाई- आयुक्त अभिलाष मिश्रा द्वारा निर्माण कार्यों से जुड़े समस्त अधिकारियों, यंत्रोगण को सख्त निर्देश दिये गए हैं कि प्रतिदिन निर्माण स्थल पर उपस्थित रह कर निर्माण कार्यों को गुणवत्ता के साथ समय सीमा में पूर्ण कराए, कार्य की गुणवत्ता में किसी भी प्रकार की लापरवाही ना हो इस बात का

विशेष ध्यान रखा जाए, प्रतिदिन किये जा रहे कार्यों की स्वयं जांच करें, इंजीनियर एवं ठेकेदार के साथ प्रतिदिन समीक्षा बैठक करें, प्रतिदिन का लक्ष्य निर्धारित कर कार्य करें, शेष कार्यों का सेक्शन-वार आकलन करें, प्रतिदिन की प्रगति रिपोर्ट तैयार कर सक्षम में प्रस्तुत करें, कार्य में लापरवाही पाए जाने पर सम्बंधित के विरुद्ध सख्त कार्यवाही प्रस्तावित की जाएगी।

वीड़ी मार्केट से तेलीबाड़ा - वीड़ी मार्केट से तेलीबाड़ा तक

चाड़ीकरण कार्यवाही अन्तर्गत प्रचलित सड़क निर्माण कार्य का निरीक्षण किया गया। निरीक्षण के दौरान कार्य की गुणवत्ता असंतोषजनक पाए जाने पर सम्बंधित इंजीनियर एवं ठेकेदार पर नाराजगी व्यक्त करते हुए पुनः निर्माण हेतु निर्देश दिए गए साथ ही निर्देशित किया गया कि यदि पुनः इस प्रकार की लापरवाही कार्य में पाई जाती है जो सम्बंधित इंजीनियर के वेतन की कटौती के साथ ही ठेकेदार पर जुर्माने की कार्यवाही की जाएगी।

गुणवत्ता की हो रही जांच

आयुक्त द्वारा प्रतिदिन चौड़ीकरण मार्गों का स्थल निरीक्षण कर कार्य की गुणवत्ता की जांच की जा रही है, साथ ही गुणवत्ता में कमी पाए जाने पर निर्माण को पुनः किये जाने हेतु निर्देशित किया जा रहा है, निर्माण कार्यों से जुड़े अधिकारियों से वायवर सेट के माध्यम से तथा वन टू वन कार्यों की समीक्षा की जाकर प्रतिदिन के कार्यों की जानकारी प्राप्त किये जाने के साथ ही अधिकारियों का आवश्यक मार्गदर्शन किया जा रहा है।

फार्मासिस्ट संजय जोगलेकर सेवानिवृत्त

- ▶ सुस्ती, मस्ती और जबरदस्ती से दूर रहकर कार्य को गति देते रहे जोगलेकर : एम. आर. मंसूरी
- ▶ जिला कुष्ठ कार्यालय में आयोजित विदाई समारोह में हुआ भावपूर्ण सम्मान



उज्जैन। फार्मासिस्ट संजय जोगलेकर के 40 वर्ष की बेदाग और सफल सेवा पूर्ण होने के उपलक्ष्य में जिला कुष्ठ कार्यालय उज्जैन में उनका सेवानिवृत्ति सम्मान समारोह आयोजित किया गया। कार्यक्रम की अध्यक्षता जिला कुष्ठ अधिकारी डॉ. विक्रम रघुवंशी ने की।

समारोह का संचालन करते हुए न्यू बहुउद्देशीय स्वास्थ्य कर्मचारी संघ के संभागीय अध्यक्ष और राज्य कर्मचारी संघ के जिला उपाध्यक्ष एम.आर. मंसूरी ने कहा कि संजय जोगलेकर सदैव

सुस्ती, मस्ती और जबरदस्ती को दूर रखकर अपने कार्य को गति देते रहे। उन्होंने स्वास्थ्य को प्रथम मानते हुए राष्ट्रीय हित में सेवाएं दीं। ऐसे मानवता से भरे व्यक्तित्व को हम दिल से सलाम और हृदय से सम्मान करते हैं। अध्यक्षीय उद्बोधन में डॉ. विक्रम रघुवंशी ने संजय जोगलेकर के कार्यकाल की सराहना करते हुए कहा कि वे अपने कर्तव्य के प्रति सदैव ईमानदार रहे।

शॉल-श्रीफल और स्मृति चिह्न भेंट कर दी विदाई

एम. आर. मंसूरी और हेल्थ एजुकेशन नारायण अकेला के नेतृत्व में उपस्थित सार्वजनिक का पुष्पमाला पहनाकर स्वागत किया। उन्हें शॉल, श्रीफल और स्मृति चिह्न भेंट कर तथा मिठाई खिलाकर उनके उज्ज्वल भविष्य की कामना की गई। इस अवसर पर अंशुल चौधरी, राकेश मालवीय, राजा लक्ष्मी, रणजीत सिंह, राम सूर्यवंशी और श्याम चौहान विशेष रूप से उपस्थित थे। कार्यक्रम के अंत में आभार नारायण अकेला ने माना।

एक नजर में


मादक पदार्थ एमडी के साथ हिरासत में आए तीन युवक

उज्जैन। मादक पदार्थ के साथ तीन युवकों के आने की सूचना मिलने पर पुलिस ने घेरेबंदी की। तीनों को हिरासत में लिया गया। तलाशी लेने पर उनके पास से एमडी ड्रग्स बरामद हो गई। तीनों को न्यायालय में पेश कर रिमांड पर लिया गया है। चिमनगंज थाना पुलिस ने बताया कि प्रजापत नगर मल्टी के पास खाली प्लॉट पर खड़े तीन युवकों के पास मादक पदार्थ होने की सूचना मिली थी। तीनों नशा करने वालों को मादक पदार्थ की पुष्टिवा बेचने की फिराक में आए थे। पुलिस ने घेरेबंदी की और तीनों को हिरासत में लिया। उनके पास से 15 ग्राम एमडी ड्रग्स बरामद हो गई। पृच्छाछ करने पर एक का नाम रोशन पिता सुनील शर्मा निवासी शीतल पैलेस, दूसरे का अंकित पिता मुकेश साहू एमपी नगर और तीसरे का कृष्णा पिता गजराज पंवार निवासी तिरुपति सॉलीटरी होना सामने आया। 15 हजार रुपए कीमत की ड्रग्स बरामद होने पर तीनों के खिलाफ एनडीपीएस एक्ट की धारा 8/22 का प्रकरण दर्ज किया गया। बताया जा रहा है कि तीनों से प्रारंभिक पृच्छाछ में ड्रग्स राजस्थान सीमा से लगे डग से लाना सामने आया है। थाना प्रभारी गजेन्द्र पचोरिया के अनुसार न्यायालय में पेश कर रिमांड पर लिया गया है।

सड़क दुर्घटना में बाइक सवार पोस्टमैन की मौत

उज्जैन। बीती रात शादी में शामिल होने बाइक से जा रहे पोस्टमैन को रास्ते में अज्ञात वाहन ने कुचल दिया। गंभीर घायल हालत में उसे अस्पताल पहुंचाया जाता उससे पहले मौत हो गई। दस्तावेजों के आधार पर पहचान कर पुलिस ने परिजनों को सूचना दी। देवास रोड स्थित ग्राम मताना में रहने वाला निरंजन पिता देवीलाल वर्मा 52 वर्ष नरवर डाक ऑफिस में पोस्टमैन था। परिचित के यहां शादी होने पर देर शाम बाइक से ग्राम चंदेसरा जा रहा था। उसी दौरान रास्ते में अज्ञात वाहन ने टक्कर मार दी। पोस्टमैन गंभीर घायल हो गया। उसे लोगों की मदद से अस्पताल पहुंचाया गया। जहां डॉक्टरों ने परीक्षण के बाद मृत घोषित कर दिया। पुलिस ने दस्तावेजों के आधार पर पहचान कर परिजनों को सूचना दी। शनिवार सुबह पोस्टमार्टम कराया गया है। मृतक दो बच्चों का पिता था। पुलिस द्वारा मौके से भागे अज्ञात वाहन और चालक की तलाशी सीसीटीवी कैमरों की मदद से करने का प्रयास कर रही है।

पूर्व उपराष्ट्रपति जगदीप धनखड़ ने की महाकाल की भस्मरती



उज्जैन। भारत के पूर्व उपराष्ट्रपति जगदीप धनखड़ शनिवार को उज्जैन आए। वे तड़के 4 बजे भगवान महाकाल की भस्मरती में शामिल हुए। करीब दो घंटे तक नंदी हाल में बैठकर उन्होंने पूरी आरती देखी। इसके बाद भगवान महाकाल के दर्शन कर आशीर्वाद लिया। मंदिर प्रबंध समिति की ओर से सहायक प्रशासक मूलचंद जूनवाल ने धनखड़ का प्रसाद एवं स्मृति चिह्न भेंट कर स्वागत एवं सम्मान किया। इस अवसर पर श्री धनखड़ ने पत्रकारों से चर्चा में कहा कि देश में सकारात्मक बदलाव देखने को मिल रहा है और धार्मिक स्थलों पर बेहतर प्रबंधन व विकास कार्य भी प्रशंसनीय हैं। उन्होंने मंदिर की व्यवस्थाओं की सराहना करते हुए कहा कि यहां आकर मन को अद्भुत शांति का अनुभव होता है। उन्होंने गर्भगृह के बाहर से बाबा के दर्शन किए।

संस्कृत महाविद्यालय के विद्यार्थियों ने जाना महाभारतकालीन अस्त्र-शस्त्रों का विज्ञान



उज्जैन। शासकीय संस्कृत महाविद्यालय के विद्यार्थियों ने शनिवार, 28 फरवरी को विक्रमोत्सव में महाराजा विक्रमादित्य शोधपीठ द्वारा लगाई गई महाभारतकालीन अस्त्र-शस्त्र प्रदर्शनी का अवलोकन किया। यह शैक्षणिक भ्रमण विद्यार्थियों को भारत की प्राचीन संस्कृति और उसमें अंतर्निहित ज्ञान-विज्ञान परंपरा से अवगत कराने के उद्देश्य से आयोजित किया गया था। महाविद्यालय के आंतरिक गुणवत्ता आश्वासन प्रकोष्ठ के अंतर्गत साहित्य और ज्योतिष विभाग ने प्राचार्य डॉ. सीमा शर्मा के मार्गदर्शन में इस भ्रमण का आयोजन किया।

अंकुर गोयल बने मध्य भारत क्षेत्रीय परिषद के नए अध्यक्ष



▶ नई कार्यकारिणी का गठन, सात राज्यों के 85 हजार चार्टर्ड अकाउंटेंट और दार्ढ्य छात्रों का करेगी प्रतिनिधित्व

उज्जैन। उज्जैन शाखा अध्यक्ष आशीष तोतला ने बताया कि भारतीय चार्टर्ड अकाउंटेंट्स संस्थान की मध्य भारत क्षेत्रीय परिषद की वर्ष 2026-27 के लिए नवनिर्वाचित प्रबंध समिति की बैठक 28 फरवरी को कानपुर

भावी कार्ययोजना और संकल्प

बैठक में नवनिर्वाचित पदाधिकारियों ने परिषद की भावी कार्ययोजना पर चर्चा की और पेशेवर उत्कृष्टता, तकनीकी सशक्तिकरण तथा सदस्य व विद्यार्थी हितों को सर्वोच्च प्राथमिकता देने का संकल्प लिया। नई समिति अपने आगामी कार्यकाल में तकनीकी संगोष्ठी, सम्मेलन, कौशल विकास कार्यक्रम और उद्योग-पेशेवर समन्वय को मजबूत करने पर विशेष ध्यान देगी। इसके साथ ही विद्यार्थियों के लिए मार्गदर्शन और करियर सलाह कार्यक्रमों को भी अधिक सलाह कार्यक्रमों को भी अधिक सलाह बनाने की दिशा में पहल की जाएगी। अंत में उज्जैन शाखा अध्यक्ष ने नवनिर्वाचित टीम को शुभकामनाएं देते हुए क्षेत्रीय परिषद को नई ऊंचाइयों तक ले जाने की प्रतिबद्धता दोहराई।

खाटू श्याम का तीन दिवसीय प्राकट्य व फाग उत्सव संपन्न

उज्जैन। रामघाट स्थित पारदेश्वर महादेव सिद्धाश्रम के प्राचीन खाटू श्याम मंदिर में श्याम प्रेमियों द्वारा खाटू श्याम का प्राकट्य और तीन दिवसीय फाग उत्सव अत्यंत उत्साहपूर्वक मनाया गया। 28 फरवरी को सुबह खीर चूरमा भोग प्रसादी के साथ इस तीन दिवसीय आयोजन ने विश्राम लिया।

सरोज अग्रवाल और तरुण मितल ने बताया कि इन तीन दिनों में गणेश पूजन, खाटू श्याम का अभिषेक, रानी सती दादी का मंगल पाठ, भव्य निशान यात्रा, विशाल भंडारा, भजन संघा और बारस पर खीर चूरमा प्रसादी व ज्योत के साथ कार्यक्रम का सफल समापन हुआ। सुरेंद्र जोशी ने कार्यक्रम में पधारें सभी श्याम व दादी भक्तों, महिलाओं, बुजुर्गों, प्रत्यक्ष-अप्रत्यक्ष सेवादाओं और मीडिया का आभार माना। साथ ही उन्होंने निशान यात्रा जुलूस में वरक-चौबंद सुरक्षा व्यवस्था प्रदान करने के लिए पुलिस व प्रशासन को भी विशेष धन्यवाद दिया। इस पूरे तीन



निशान यात्रा निकाली गई

उत्सव की शुरुआत 26 फरवरी को पंडित राजेंद्र प्रसाद शर्मा द्वारा खाटू श्याम के दूध, दही, पंचामृत और गंगाजल से किए गए अभिषेक के साथ हुई। इसके पश्चात नवीन पोशाक पहनाकर इत्र व पुष्पों से मनमोहक श्रृंगार किया गया। दोपहर में महिला मंडल द्वारा दादी मंगल पाठ किया गया। 27 फरवरी को भव्य निशान यात्रा गोपाल मंदिर से निकाली गई। सुरसज्जित रथ, दीजे और वैड-बाजे के साथ निकली यह विशाल यात्रा पटना बाजार, गुदरी चौराहा, सवारी मार्ग और कहरवाड़ी होते हुए रामघाट मंदिर पहुंची।

दिवसीय आयोजन की व्यवस्थाओं को सुचारु रूप से संपन्न कराने में श्याम सेवा समिति के सुनील अग्रवाल, राजेश सारडा, विजय गोयल, संतोष शर्मा, सुधा अग्रवाल, रेखा गोयल, गोल्डू भैया, सुरेंद्र परमार सहित समिति के समस्त सदस्यों की अहम भूमिका रही।

गुरुजनों के प्रति सम्मान: दीक्षांत समारोह में विद्यार्थियों की अनोखी भेंट

▶ गुंजन जोशी और अवधेश पांडेय बने सर्वश्रेष्ठ विद्यार्थी; सत्रांत पर आयोजित दीक्षांत समारोह में दी गई भावपूर्ण विदाई, गुरुजनों के प्रति अनूठा सम्मान: सरस्वती विद्या मंदिर के विद्यार्थियों ने स्कूल को भेंट किया फ्रिज

उज्जैन। सरस्वती विद्या मंदिर में 28 फरवरी को सत्रांत के उपलक्ष्य में दीक्षांत समारोह का भव्य आयोजन किया गया। इस अवसर पर विद्यार्थियों ने अपने विद्यालयीन अनुभव साझा करते हुए शिक्षकों के प्रति आभार व्यक्त किया और अपनी स्मृति के रूप में विद्यालय को एक फ्रिज भेंट किया। कार्यक्रम का शुभारंभ मां सरस्वती के चित्र के समक्ष दीप प्रज्वलन व वंदना से हुआ। समारोह में पूर्व छात्र अभय त्रिवेदी मुख्य अतिथि तथा उज्जैन विभाग समन्वयक राकेश जोशी विशेष अतिथि के रूप में उपस्थित थे। इनके अलावा समिति अध्यक्ष राजेंद्र प्रकाश गुप्त, सह सचिव



दूधेश्वर महादेव में 10 दिनों तक चला शिव-पार्वती विवाह उत्सव, सवा लाख रुद्राक्ष बांटे गए

उज्जैन। रामघाट स्थित 84 महादेवों में तीसरे नंबर पर विराजित दूधेश्वर महादेव मंदिर में महाशिवरात्रि पर्व 10 दिनों तक हर्षोल्लास के साथ मनाया गया। इस दौरान ब्रह्मांड के अधिपति महादेव और जगत जननी मां जगदंबा पार्वती के विवाह उत्सव के विविध रंग देखने को मिले। भक्तों ने दूधेश्वर महादेव के दूल्हा स्वरूप के दर्शन कर पुण्य लाभ लिया। मंदिर में 21 दिनों तक जप, तप, आराधना और मंत्रोच्चारण के साथ महादेव का अभिषेक किया गया। सवा लाख अभिमंत्रित रुद्राक्षों का निशुल्क वितरण भी किया जा रहा है। इस भव्य आयोजन में दूधेश्वर महादेव मंदिर के शासकीय पुजारी ज्योतिर्विंद अजय कृष्णा शंकर व्यास, उद्धव जोशी, प्रेम शंकर पांडे, ओम नारायण पांडे, वासुदेव रावल, रामेश्वर पांडे, राजेश दिसावर, सोमेश गुरु, मेवाड़ा समाज अध्यक्ष मोहन मेवाड़ा, कमल सिंह रही, मनोज परमार, विकास गुप्ता, दीपक शर्मा, गणेश गर्ग, एडवोकेट नितिन जोशी आदि थे।

एक नजर में ▶ पीएम कॉलेज ऑफ एक्सीलेंस माधव कॉलेज में राष्ट्रीय विज्ञान दिवस का समापन, वक्ताओं ने नेतृत्व में महिलाओं की भागीदारी पर किया मंथन

विज्ञान हमारा दृष्टिकोण विस्तृत करता है, विकसित भारत में महिला वैज्ञानिकों की भूमिका अहम : डॉ. शर्मा

उज्जैन। प्रधानमंत्री कॉलेज ऑफ एक्सीलेंस, शासकीय माधव महाविद्यालय में 28 फरवरी 2026 को राष्ट्रीय विज्ञान दिवस के समापन समारोह का आयोजन किया गया। इस अवसर पर वक्ताओं ने विज्ञान के महत्व और विज्ञान-तकनीक के क्षेत्र में महिलाओं की बढ़ती भागीदारी पर विस्तार से चर्चा की। समारोह में इंदौर से आए डॉ. प्रदीप कुमार शर्मा ने कहा कि विज्ञान हमारे दृष्टिकोण को विस्तृत रूप देता है। आज भारतीय और विश्व अनुसंधान संगठन और रक्षा अनुसंधान एवं



विकास संगठन में 30 से 40 प्रतिशत तक उच्च कोटि की महिला वैज्ञानिकों की भूमिका अत्यंत महत्वपूर्ण है। महाविद्यालय की प्राचार्य डॉ. कल्पना वीरेंद्र सिंह ने अपने विचार व्यक्त करते हुए कहा कि विज्ञान सिर्फ एक विषय की सीमाओं तक सीमित नहीं है, बल्कि यह एक विचारधारा है। किसी भी विषय को गहराई से समझने के लिए वैज्ञानिक दृष्टिकोण जरूरी है। उन्होंने इस बात पर बल दिया कि विद्वानों को महिला और पुरुष वर्ग में नहीं

विज्ञान दिवस के प्रथम दिन आयोजित हुई प्रतियोगिताओं के विजेता विद्यार्थियों को अतिथियों द्वारा पुरस्कृत किया गया। कार्यक्रम का सफल संचालन डॉ. अजीता केलवा ने किया और आभार डॉ. प्रमोद मालवीय ने माना। आयोजन में मनीष कुमार शर्मा और प्रो. सादिक मंसूरी ने तकनीकी सहयोग प्रदान किया। कार्यक्रम के संयोजक डॉ. प्रमोद कुमार मालवीय और डॉ. दिनेश वर्मा थे। इस अवसर पर विज्ञान, कला और वाणिज्य संकाय के सभी प्राध्यापक, विद्यार्थी और महाविद्यालय का स्टॉफ बड़ी संख्या में उपस्थित रहा।

विजेताओं को मिला पुरस्कार

बांटा जाना चाहिए। भारत में महिलाएं अब विकसित राष्ट्र की नई इबारत लिख रही हैं। अतिथि वक्ता के रूप में उपस्थित समिति विक्रमादित्य विश्वविद्यालय, उज्जैन की भौतिक विज्ञान प्राध्यापक डॉ. स्वाति दुबे ने रेडियोधर्मिता की खोज करने वाली मैथम क्यूरी को महिलाओं का वैश्विक आइकॉन बताया।